
संख्या-5/ आरोप-1- 89 / 2014- 2536 ( HRMS)-- श्री बंका राम, झा०प्र०से० ( कोटि क्रमांक -640/03), 
तत्कालीन अनुमंडल पदाधिकारी - सह- कार्यपालक पदाधिकारी, नगर पंचायत , हुसैनाबाद के सम्बन्ध में 
सरकार द्वारा निम्नवत निर्णय लिए गए हैं : 


Sr 


| Employee Name 

G . P. F. No. 


Decision of the Competent authority 


No . 


3 


BANKA RAM 
BHR /BAS /3146 


श्री बंका राम , झा०प्र०से०, तत्कालीन अनुमंडल पदाधिकारी - सह -कार्यपालक 
पदाधिकारी, नगर पंचायत, हुसैनाबाद पर निन्दन का दण्ड अधिरोपित किया 
जाता है . 


श्री बंका राम, झा०प्र०से० ( कोटि क्रमांक - 640/03), तत्कालीन अनुमंडल पदाधिकारी-सह 
कार्यपालक पदाधिकारी , नगर पंचायत , हुसैनाबाद के विरूद्ध नगर विकास विभाग, झारखण्ड के पत्रांक 

3978, दिनांक - 12 नवम्बर , 2011 द्वारा प्रपत्र- क में आरोप गठित कर उपलब्ध कराया गया, जिसमें 
इनके विरूद्ध निम्नवत् आरोप प्रतिवेदित किये गयेः 
आरोप सं०-1 - वित्तीय वर्ष 2007 -08 में नगर विकास विभाग, झारखण्ड द्वारा कुल छः योजनाओं की 
स्वीकृति प्राप्त हुई , जिसमें कुल स्वीकृत राशि 15 लाख रूपये के विरूद्ध 10 लाख रूपये का 
आवंटन प्राप्त हुआ । उक्त छः योजनाओं में से केवल 2 योजनाओं, जिसकी स्वीकृत राशि 6, 37, 400 
रूपये है । शेष राशि नगर पंचायत कार्यालय में पड़ी हुई है । अन्य किसी स्वीकृत योजना में 
अवशेष राशि से कार्य नहीं कराया गया । यह सरकारी कार्य में उदासीनता का द्योतक है । 


आरोप सं० -2- तत्कालीन कार्यपालक पदाधिकारी , नगर पंचायत , हुसैनाबाद द्वारा चापानल 
लगाने हेतु संबंधित संवेदक को कार्यादेश के साथ वार्ड पार्षद द्वारा समर्पित सूची भी 
उपलब्ध कराया गया । परंतु चापानल अधिष्ठापन के संबंध में कार्यपालक पदाधिकारी द्वारा सूची 
उपलब्ध नहीं कराया गया , जो सरकारी कार्य में शिथिलता का परिचायक है । 


आरोप सं०- 3- चापानल अधिष्ठापन से संबंधित कार्य को संतोषप्रद बताकर अंतिम विपत्र का भुगतान 
किया गया, जो वित्तीय अनियमितता का द्योतक है । 


आरोप सं०- 4- जाँच के दौरान खराब चापानल की मरम्मति से संबंधित कोई अभिलेख 
प्रस्तुत नहीं किया गया । इससे ज्ञात होता है कि क्रय समिति के निर्णय के विरूद्ध 
कार्यालय और संबंधित एजेन्सी के साथ मिलीभगत कर पार्ट्स इत्यादि के क्रय को दर्शाया गया है , 
जो सरकारी कार्य में लापरवाही बरतने एवं वित्तीय अनियमितता का द्योतक है । 


आरोप सं०-5 - नगर पंचायत की मासिक बैठक दिनांक 13 जनवरी , 2011 के पश्चात् दिनांक 
6 जून , 2011 को की गयी, जबकि अध्यक्ष द्वारा प्रत्येक माह बैठक करने का निदेश दिया गया है । 


आरोप सं०- 6- नगर पंचायत के वार्ड नं०- 2 में छठपोखर के पास कुछ दुकान अर्द्धनिर्मित हैं । जाँच में 
पाया गया कि यह योजना वर्ष 2007- 08 की हैं । आठ इकाई ( दुकान ) का निर्माण किया जाना है । 
छः इकाई का कार्य छत ढलाई तक हुआ है, दो इकाई में कार्य प्रारंभ नहीं हुआ है। योजना अधूरा पड़ा 
हुआ है । 


आरोप सं० - 7- तीन वर्षों के आंकड़ें के अवलोकन से स्पष्ट होता है कि प्रत्येक वर्ष मदवार वसूली कुछ 
कुछ ही बढ़ी है । इसे संतोषजनक नहीं कहा जा सकता है । 


आरोप सं० -8- नगर पंचायत , हुसैनाबाद कार्यालय में कार्यरत स्थायी कर्मचारियों का 
भविष्यनिधि का अलग- अलग खाता न खोलकर सभी कर्मियों का सम्मिलित रूप से 
एक ही खाता खोला गया है । यह कृत्य सरकारी आदेशों के विरूद्ध है । 

उक्त आरोपों के लिए विभागीय पत्रांक- 8371, दिनांक 26 दिसम्बर , 2011 द्वारा श्री राम से 

स्पष्टीकरण की माँग की गयी, जिसके अनुपालन में श्री राम के पत्रांक-55 , दिनांक 18 जनवरी, 2012 
द्वारा अपना स्पष्टीकरण उपलब्ध कराया गया , जिसमें इनके द्वारा निम्न तथ्य समर्पित किये गये 


आरोप सं०- 1 पर स्पष्टीकरण - आरोपी पदाधिकारी का कहना है कि वर्ष 2007- 08 में नगर विकास 
विभाग द्वारा छः योजनाओं की स्वीकृति मिली थी , उसमें तत्कालीन पदाधिकारी द्वारा दो योजनाएँ 
शुरू की गयीं। विवाद के कारण शेष योजनाएँ प्रारंभ नहीं की गयी । इनके समय में न तो एकरारनामा 
हुआ और न योजना की स्वीकृति हुई । उस समय श्री गोपीनन्दन प्रसाद कार्यपालक पदाधिकारी थे। 


आरोप सं०- 2 पर स्पष्टीकरण - आरोपी पदाधिकारी का कहना है कि चापानल अधिष्ठापन का कार्य 
इनके समय के पूर्व हुआ था । उस समय श्री जगदीश मोची कार्यपालक पदाधिकारी थे। 


आरोप सं० - 3 पर स्पष्टीकरण - आरोपी पदाधिकारी का कहना है कि स्थल निरीक्षण करने के उपरांत 
कनीय अभियंता/ सहायक अभियंता/ कार्यपालक अभियंता द्वारा मापी विपत्र तैयार किया गया है । इसपर 
अध्यक्ष एवं उपाध्यक्ष का अनुमोदन प्राप्त कर मापी पुस्तिका के अनुसार इनके द्वारा केवल भुगतान 
किया गया है । इसमें कोई वित्तीय अनियमितता नहीं है । 


आरोप सं० - 4 पर स्पष्टीकरण- आरोपी पदाधिकारी का कहना है कि इनके पूर्व के कार्यपालक 
पदाधिकारी श्री मदन मोहन सिंह के द्वारा ही अल्पकालिक निविदा वर्ष 2010 -11 में समाचार पत्र में 
प्रकाशित करायी गयी थी एवं क्रय समिति द्वारा लिये गये निर्णय अनुरूप ही शिव गंगा इंटरप्राइजेज 
से सामग्री की आपूर्ति की गयी थी । इनके कार्यकाल में न तो निविदा निकाली गयी थी और न पार्ट्स 
पुों की खरीद की गयी थी । 


आरोप सं०-5 पर स्पष्टीकरण - आरोपी पदाधिकारी का कहना है कि नगर पंचायत की बैठक दिनांक 
13 जनवरी , 2011 को हुई थी । ग्राम पंचायत चुनाव परिणाम घोषित होने पर हारे हुए अभ्यर्थियों ने 
जगह- जगह समूह बनाकर प्रर्दशन आरंभ कर दिया था , जिससे विधि व्यवस्था की समस्या 
उत्पन्न हो गयी थी । उसी बीच प्रमुख एवं उप प्रमुख का चुनाव कराकर विभिन्न प्रखण्डों में शपथ 
दिलवाना था । अपने मूल कार्यों में अतिव्यस्त रहने के कारण ही बैठक नहीं हो पायी । 


आरोप सं०-6 पर स्पष्टीकरण - आरोपी पदाधिकारी का कहना है कि वर्ष 2007-08 में श्री जगदीश 
मोची, कार्यपालक पदाधिकारी के समय में नगर पंचायत के वार्ड सं०-2 में छठपोखर के पास मार्केट 
कांप्लेक्स का निर्माण कराया जाना था , जिसके अभिकर्ता श्री कृष्णचन्द्र प्रभाकर , कर संग्रहकर्ता थे। 
दिनांक 8 फ़रवरी , 2008 को कार्यादेश निर्गत किया गया , जिसे 60 दिनों के अंदर पूर्ण करना था । 
इनके द्वारा कार्य पूर्ण कराने का प्रयास किया गया , परंतु कोई तैयार नहीं हुआ । यह योजना इनके पूर्व 
की है, जिसमें इनके द्वारा कोई खर्च नहीं किया गया है । अतः वित्तीय अनियमितता का आरोप 
निराधार है । 

आरोप सं०-7 पर स्पष्टीकरण - आरोपी पदाधिकारी का कहना है कि इनके कार्यकाल में पूर्व 
से नगर पंचायत के राजस्व में वृद्धि हुई है । श्री अमित कुमार , भा०प्र०से० के जाँच -प्रतिवेदन 
में भी उल्लेख है कि नगर पंचायत में दो कर संग्रहकर्ता हैं , जिनके क्षेत्र बँटे हैं । 
दोनों को प्रतिदिन वसूली करने का निदेश इनके द्वारा दिया गया था । 


आरोप सं०- 8 पर स्पष्टीकरण - आरोपी पदाधिकारी का कहना है कि इनके प्रभार लेने के पूर्व से ही 
सम्मिलित खाता की व्यवस्था रही है, क्योंकि नगर पंचायत के सभी कर्मचारी अर्द्ध सरकारी हैं । 
कार्यालय में कटौती संबंधी अलग पंजी संधारित है , जिसमें कर्मियों के अंशदान की विवरणी माहवार , 
वर्षवार अंकित है । एक - एक पैसा का हिसाब है । प्रधान सहायक को अलग - अलग खाता खोलने का 
निदेश दिया गया है । भविष्य निधि का कोई दुरूपयोग नहीं किया गया है । 

श्री राम के स्पष्टीकरण पर विभागीय पत्रांक - 2953, दिनांक 29 मार्च, 2012 द्वारा नगर 
विकास विभाग , झारखण्ड से मंतव्य की माँग की गयी , कई स्मार पत्रों द्वारा स्मारित किया गया । 
तत्पश्चात्, नगर विकास विभाग, झारखण्ड के पत्रांक - 1796, दिनांक 27 मार्च, 2018 द्वारा श्री राम के 
स्पष्टीकरण पर मंतव्य उपलब्ध कराया गया , जिसमें निम्नवत् मंतव्य दिये गये हैं 


आरोप सं०-1 पर मंतव्य - स्पष्टीकरण स्वीकार योग्य नहीं है, क्योंकि यदि प्रयास किया जाता तो अन्य 
4 योजनाओं में से 1-2 तो प्रारंभ हो ही सकती थी , जबकि 3,62,600 रूपये की राशि पड़ी रही । 
सरकारी कार्य के प्रति उदासीनता परिलक्षित होता है । 


आरोप सं०- 2 पर मंतव्य - स्पष्टीकरण स्वीकार योग्य है । 


आरोप सं०- 3 पर मंतव्य- अंतिम भुगतान के पूर्व भुगतान करने वाले पदाधिकारी को Randomly कुछ 
योजनाओं को भौतिक रूप से देखा जा सकता था , जो तत्परता से नहीं किया गया । 


आरोप सं०-4 पर मंतव्य - स्पष्टीकरण आंशिक रूप से स्वीकार योग्य है, परंतु खराब चापानल की 
मरम्मति संबंधी कोई अभिलेख या संचिका नहीं दिखाने से संशय उत्पन्न होता है । 


आरोप सं०- 5 पर मंतव्य - आरोपी पदाधिकारी द्वारा दिनांक 14 अगस्त , 2010 को प्रभार लिया 
गया तथा पहली बैठक दिनांक 13 जनवरी, 2011 अर्थात 5 माह बाद हुई । इसी प्रकार दूसरी बैठक 
6 जून, 2011 अर्थात् पुनः 5 माह बाद हुई । यह कार्य के प्रति लापरवाही दिखाता है । 


आरोप सं० -6 पर मंतव्य- छः इकाई दुकानों के पूर्ण कराने हेतु प्रयास की कमी दिखाई देता है । 
साथ ही , दो दुकानों के कार्य प्रारंभ करने के निमित्त कोई प्रयास किया गया था , 
ऐसा प्रतीत नहीं होता है । वैसे स्पष्टीकरण स्वीकार योग्य है । 


आरोप सं०- 7 पर मंतव्य - स्पष्टीकरण स्वीकार योग्य है । 

आरोप सं०- 8 पर मंतव्य - अनमंडल पदाधिकारी- सह- कार्यपालक पदाधिकारी , नगर पर्षद, हसैनाबाद 
द्वारा दूरभाष पर बताया गया है कि कर्मचारियों का भविष्य निधि खाता अलग- अलग Staff wise अब 
तक नहीं खोला गया है । यह पूछे जाने पर कि क्या पूर्व के पदाधिकारी द्वारा इस संबंध में अग्रतर 
कार्रवाई हेतु प्रधान सहायक को निदेश दिया गया था ? तो उन्होंने बताया कि इस आशय का कोई 
आदेश/पत्र इस कार्यालय में नहीं है । वैसे , वर्तमान अनुमंडल पदाधिकारी- सह- कार्यपालक पदाधिकारी , 
नगर पर्षद , हुसैनाबाद ने बताया कि कर्मचारियों के अलग- अलग जी०पी०एफ० एकाउंट खोले जाने का 
कार्य सम्प्रति प्रारंभ किया गया है । 


श्री राम के विरूद्ध प्रतिवेदित आरोप , इनके स्पष्टीकरण एवं नगर विकास विभाग , 
झारखण्ड के मंतव्य की समीक्षा की गयी । समीक्षा में पाया गया कि श्री राम द्वारा 
सरकारी कार्य के प्रति उदासीनता एवं लापरवाही बरती गयी है । 

अतः समीक्षोपरान्त , सरकारी कार्य में उदासीनता एवं लापरवाही बरतने के लिए श्री बंका राम, 
झा०प्र०से० , तत्कालीन अनुमंडल पदाधिकारी - सह-कार्यपालक पदाधिकारी, नगर पंचायत , हुसैनाबाद , 
सम्प्रति - अनुमंडल पदाधिकारी , महागामा , गोड्डा को झारखण्ड सरकारी सेवक (वर्गीकरण , नियंत्रण एवं 
अपील) नियमावली, 2016 के नियम-14(i) के तहत् “निन्दन ” का दण्ड अधिरोपित किया जाता है । 


झारखण्ड राज्यपाल के आदेश से , 


अशोक कुमार खेतान , 
सरकार के संयुक्त सचिव । 
जीपीएफ संख्या: BHR/ BAS/ 2972 

